

## TNPSC துளிகள்

- ❖ 2021 ஆம் ஆண்டின் முதல் சந்திர கிரகணமானது மே 26 ஆம் தேதியன்று நிகழ்ந்தது.
  - சூப்பர் மூன், சந்திர கிரகணம் மற்றும் இரத்த நிற நிலவு (Blood Moon) போன்ற அனைத்தும் ஒரே நேரத்தில் நிகழ்ந்ததால் இது சிறப்பு சந்திர நிகழ்வாக (Super Lunar Event) கூறப் படுகிறது.

## தேசியச் செய்திகள்

### உயிரிப் பொருட்கள் பயன்பாடு மீதான தேசியத் திட்டம்

- ❖ நிலக்கரி சார்ந்த அனல் மின் நிலையங்களில் உயிரிப் பொருட்களை பயன்படுத்துவது மீதான ஒரு தேசியத் திட்டத்தினை அமைக்க உள்ளதாக மத்திய ஆற்றல் அமைச்சகம் அறிவித்துள்ளது.
- ❖ விவசாயத் தாளடி எரிப்பினால் ஏற்பட்ட காற்று மாசுபாட்டுப் பிரச்சனைக்குத் தீர்வு காணும் நோக்கில் இந்த முடிவானது மேற்கொள்ளப் பட்டுள்ளது.
- ❖ இந்தத் திட்டமானது வழிகாட்டுக் குழுவினால் (Steering Committee) நிர்வகிக்கப்படும்.
- ❖ வழிகாட்டுக் குழுவானது ஆற்றல்துறை செயலாளரைத் தலைமையாகக் கொண்ட பெட்ரோலியம் மற்றும் புதிய & புதுப்பிக்கத்தக்க ஆற்றல்துறை அமைச்சகத்தின் பிரதிநிதிகள், பங்குதாரர்கள் உள்ளிட்ட அனைவரையும் உள்ளடக்கிய ஒரு குழு ஆகும்.

### இந்தோ-இஸ்ரேலிய வேளாண் செயல்திட்டம்

- ❖ இந்தியா மற்றும் இஸ்ரேல் ஆகிய நாடுகள் இணைந்து 2023 ஆம் ஆண்டு வரை தொடர உள்ள மூன்றாண்டு கூட்டுச் செயல் திட்டம் ஒன்றைத் தொடங்கியுள்ளன.
- ❖ இந்தக் கூட்டுச் செயல் திட்டமானது வேளாண்மையில் ஒத்துழைப்பினை அதிகரிக்கும் நோக்கில் தொடங்கப் பட்டுள்ளது.
- ❖ இந்தப் புதிய செயல்திட்டத்தின் கீழ்,
  - இஸ்ரேலிய நாட்டின் வேளாண் மற்றும் நீர்ப்பாசன தொழில் நுட்பங்கள் பற்றி இந்திய விவசாயிகளிடையே விழிப்புணர்வை ஏற்படுத்துவதற்காக 13 சிறப்பு நிறுவனங்கள் நிறுவப்படும்.
  - 8 மாநிலங்களில் 75 கிராமங்களுக்குள் "சிறப்புக் கிராமங்கள்" எனும் வேளாண் முன்மாதிரி சூழலமைப்புகள் உருவாக்கப்படும்.
- ❖ இந்தியாவுக்கும் இஸ்ரேலுக்கும் இடையிலான வேளாண் துறை சார்ந்த இரு தரப்பிலான உறவுகள் 1993 ஆம் ஆண்டில் தொடங்கியது.
- ❖ இந்தப் புதிய திட்டமானது 5வது இந்திய-இஸ்ரேலிய வேளாண் செயல்திட்டமாகும்.

### MCA21 பதிப்பு 3.0

- ❖ இந்தியாவின் திட்டமாதிரியில் அமைந்த முதல் மின் ஆளுகைத் திட்டமான MCA21 பதிப்பு 3.0 என்பதின் முதல் கட்டமானது தொடங்கப்பட்டுள்ளது.

- ❖ நிதி மற்றும் பெருநிறுவன விவகாரங்கள் துறை அமைச்சகத்தின் இணை அமைச்சரான அனுராக் தாகூர் அவர்களால் இத்திட்டமானது தொடங்கி வைக்கப் பட்டது.
- ❖ MCA21 என்பதின் இந்தப் பதிப்பானது தரவுப் பகுப்பாய்வு சார்ந்ததாகும்.
- ❖ MCA21 என்பது பெருநிறுவன விவகார அமைச்சகத்தின் இணையதளமாகும்.
- ❖ 2006 ஆம் ஆண்டில் தொடங்கப்பட்ட இந்தத் தளமானது நிறுவனங்கள் குறித்த அனைத்துத் தகவல்களையும் பங்குதாரர்களும் பொது மக்களும் எளிதில் அணுகும் வகையில் வழிவகை செய்துள்ளது.
- ❖ MCA21 பதிப்பு 3.0 ஆனது பெருநிறுவனங்களின் இணக்கத்தினையும் பங்குதாரர்களின் அனுபவங்களையும் சீரமைப்பதற்காக வேண்டி சில புதிய தொழில்நுட்பங்களைப் பயன்படுத்துகிறது.

### **கோவாக்சின் தடுப்பு மருந்திற்கு WHO மற்றும் EU ஆகியவற்றின் ஒப்புதல்**

- ❖ ஐரோப்பியப் பகுதியைச் சாராத நாடுகளிலிருந்து முழு தடுப்பு மருந்தினையும் செலுத்திக் கொண்ட சுற்றுலாப் பயணிகளை சில வரையறைகளுடன் அனுமதிப்பதற்கான ஒரு முன்மொழிதலுக்கு ஐரோப்பிய ஒன்றிய உறுப்பினர் நாடுகள் சமீபத்தில் ஒப்புதல் அளித்துள்ளன.
- ❖ இதற்காக அந்த சுற்றுலாப் பயணிகள் செலுத்திக் கொண்ட தடுப்பூசியானது உலக சுகாதார அமைப்பின் அவசரகாலப் பயன்பாட்டுப் பட்டியலில் இடம் பெற்றிருக்க வேண்டும்.
- ❖ இதுபற்றி ஆராய்ந்து, உலக சுகாதார அமைப்பின் அவசரகாலப் பயன்பாட்டுப் பட்டியலில் கோவாக்சின் தடுப்பு மருந்தினை இடம்பெறச் செய்வதற்கான உதவியைப் பெறுதல் போன்ற பொறுப்புகள் வெளியுறவுத் துறை அமைச்சகத்திடம் வழங்கப் பட்டுள்ளன.

## **சர்வதேசச் செய்திகள்**

### **முழுவதும் டிஜிட்டல் மயமாக்கப்பட்ட எல்லை - பிரிட்டன்**

- ❖ இது புள்ளிகளை அடிப்படையாகக் கொண்ட ஒரு குடியேற்ற முறையை அறிமுகப் படுத்துதல் உள்ளிட்ட நாட்டின் குடியேற்ற முறையில் மேற்கொள்ளப்பட்ட விரிவான சீரமைப்பு நடவடிக்கையின் ஓர் அங்கமாகும்.
- ❖ நுழைவு இசைவுச் சீட்டு (அ) குடியேற்றத் தகுதியின்றி பிரிட்டனுக்கு வருபவர்கள் மின்னணுப் பயண அங்கீகாரத்தினைப் பெற்றிருக்க வேண்டும் என்பதே இந்தப் புதிய நடவடிக்கையின் விதிமுறையாகும்.
- ❖ நுழைவு இசைவுச் சீட்டு விண்ணப்ப மையங்களுக்குச் செல்ல வேண்டிய தேவையைக் குறைப்பதற்காக வேண்டி டிஜிட்டல் அடையாள சோதனை முறைகள் பயன்படுத்தப்படும்.
- ❖ எல்லையை டிஜிட்டல் மயமாக்குவது மூலம், நாட்டினுள் எவ்வெவர் வருகிறார்கள், எத்தனை பேர் வெளியேறுகிறார்கள் மற்றும் இங்கு தங்க அவர்களுக்கு அனுமதி வழங்கப் பட்டுள்ளதா போன்றவற்றை அதிகாரிகள் கணக்கிட இயலும்.


### சீனாவின் 17+1 ஒத்துழைப்பு மன்றத்திலிருந்து வெளியேறும் லித்துவேனியா

- ❖ சீனாவிற்கும் மத்திய மற்றும் கிழக்கு ஐரோப்பிய நாடுகளுக்கும் இடையிலான சீனாவின் 17+1 ஒத்துழைப்பு மன்றத்திலிருந்து லித்துவேனியா அரசு விலகியது.
- ❖ மேலும் சீனாவுடன் மிகவும் பயன்வாய்ந்த 27+1 அணுகுமுறையையும் தகவல் தொடர்பையும் கோருமாறு தனது சக ஐரோப்பிய ஒன்றிய உறுப்பினர்கள் நாடுகளையும் லித்துவேனியா வலியுறுத்தியுள்ளது.
- ❖ இந்த மன்றமானது வார்சாவில் 2012 ஆம் ஆண்டில் நிறுவப்பட்டது.
- ❖ இதற்கு முன்பாக இந்த மன்றமானது 17+1 என அறியப்பட்டது.
- ❖ ஆனால் 2021 ஆம் ஆண்டு மே மாதத்தில் லித்துவேனியா அரசு விலகியதையடுத்து இது 16+1 என அழைக்கப்படுகிறது.



### "One Health" (ஒரே மாதிரியான சுகாதாரம்) குழு

- ❖ 2020 ஆம் ஆண்டில் பிரான்சு மற்றும் ஜெர்மனி ஆகியவற்றால் தொடங்கப்பட்ட இந்த முன்னெடுப்பின் முதல் சந்திப்பானது 2021 ஆம் ஆண்டு மே மாதம் நடைபெற்றது.



- ❖ உலக சுகாதார அமைப்பானது மற்ற மூன்று சர்வதேச அமைப்புகளுடன் இணைந்து "One Health" குழு என்ற ஓர் உலகளாவியத் திட்டத்தை உருவாக்குவதில் உதவுவதற்கான நிபுணர் குழு ஒன்றை அமைத்துள்ளது.
- ❖ விலங்குவழித் தொற்று நோய்கள் பரவுவதைத் தடுப்பதில் இந்தக் குழு

உறுதுணையாகச் செயல்படும்.

- ❖ விலங்குவழித் தொற்றுநோய் (அ) பெருந்தொற்று என்பது விலங்குகளிடமிருந்து மனிதர்களுக்கோ (அ) மனிதர்களிடமிருந்து விலங்குகளுக்கோ பரவக்கூடிய ஒரு தொற்றுநோயாகும்.

### 74வது உலக சுகாதார மன்றம்

- ❖ சுகாதார மற்றும் குடும்பநலத் துறை அமைச்சரும் உலக சுகாதார அமைப்பின் நிர்வாக வாரியத் தலைவருமான டாக்டர். ஹர்ஷ் வர்தன் அவர்கள் 74வது உலக சுகாதார மன்றத்திற்குத் தலைமை தாங்கினார்.
- ❖ உலக சுகாதார அமைப்பின் தலைமை இயக்குநரான டாக்டர். டெட்ரோஸ் அவர்களும் இந்நிகழ்வில் பங்கேற்றார்.
- ❖ COVAX வசதியின் கீழ் கோவிட்-19 தடுப்பு மருந்துகளை நியாயமான மற்றும் சமமான முறையில் அணுகச் செய்வதற்கான கூடுதல் முயற்சிகளை மேற்கொள்ளுமாறு நிர்வாக வாரியம் கோரியுள்ளது.
- ❖ இந்த வாரியமானது கோவிட்-19 பெருந்தொற்றினை எதிர்கொள்தல் மற்றும் மனநல ரீதியிலான தயார்நிலை குறித்த அறிக்கையை பரிசீலனை செய்தல் ஆகியவற்றுக்காக வேண்டி 74வது உலக சுகாதார மன்றத்திடம் பரிந்துரை செய்து உள்ளது.

## சுற்றுச்சூழல் செய்திகள்

### பான்னி புல்வெளிகளில் மேய்ப்பர்களுக்கான உரிமைக்கு தேசியப் பசுமைத் தீர்ப்பாயம் ஆதரவு

- ❖ சுற்றுச்சூழல் ரீதியாக உணர்திறன் வாய்ந்த பான்னி புல்வெளிகளில் 2018 ஆம் ஆண்டு மே மாதத்தில் மேற்கொள்ளப்பட்ட ஆக்கிரமிப்பிற்கு எதிராக மல்தாரி சமூகத்தினர் வழக்குத் தொடுத்தனர்.
- ❖ 6 மாதத்திற்குள் குஜராத்தின் பான்னி புல்வெளிகளில் மேற்கொள்ளப்பட்ட அனைத்து ஆக்கிரமிப்புகளையும் அகற்றுமாறு தேசிய பசுமைத் தீர்ப்பாயம் ஆணையிட்டுள்ளது.
- ❖ மேலும் ஒரு மாதத்திற்குள் இதற்கான செயல்திட்டத்தைத் தயார் செய்யுமாறும் இணைக் குழுவிற்கு உத்தரவிட்டுள்ளது.
- ❖ 2006 ஆம் ஆண்டு வன உரிமைகள் சட்டத்தின் பிரிவு 3 என்ற பிரிவின் படி பான்னி புல்வெளிப் பகுதிகளில் சமூகக் காடுகளைப் பாதுகாப்பதற்காக மல்தாரி சமூகத்தினருக்கு வழங்கப்பட்டுள்ள உரிமையானது தொடர்ந்து செல்லுபடியாகும் எனவும் தீர்ப்பாயம் தெரிவித்துள்ளது.
- ❖ மல்தாரி சமூகத்தினர் இந்தியாவின் குஜராத் பகுதியில் வாழும் பழங்குடியின கால்நடை வளர்ப்புச் சமூகத்தினர் ஆவர்.
- ❖ மல்தாரி சமூகத்தினர் பான்னி வகை எருமைகளை வளர்க்கின்றனர்.
- ❖ பான்னி எருமைகள் இந்தப் பகுதியைப் பிறப்பிடமாகக் கொண்ட ஒரு உள்ளூர் இனம் ஆகும் (endemic).

## பிரபலமானவர்கள், விருதுகள், மற்றும் நிகழ்வுகள்

### இந்திய உயிரிப் பல்லுயிர்ப் பெருக்க விருதுகள் 2021

- ❖ 2021 ஆம் ஆண்டின் இந்திய உயிரிப் பல்லுயிர்ப் பெருக்க விருதுகள் மே 22 ஆம் தேதியன்று அனுசரிக்கப்பட்ட சர்வதேச உயிரிப் பல்லுயிர்ப்பெருக்கத் தினத்தன்று வழங்கப் பட்டன.
- ❖ “உயிரி வளங்களை நிலையான முறையில் பயன்படுத்துதல்” எனும் பிரிவின் கீழ் கிருஷி அவம் பரிஷ்டிகி விகாஸ் சன்ஸ்தான் (KRAPAVIS - Krishi Avam Paristhitiki Vikas Sansthan) எனும் அமைப்பிற்கு ஒரு விருது வழங்கப்பட்டுள்ளது.
- ❖ கேரளாவில் “கிழங்குப் பயிர்களின் நாயகன்” என அழைக்கப்படுகின்ற N.M. சாஜி அவர்களுக்கு ‘உள்நாட்டு உயிரினங்களைப் பாதுகாத்தல்’ எனும் தனிப்பிரிவில் ஒரு விருது வழங்கப் பட்டுள்ளது.
- ❖ நாகலாந்திலுள்ள கோனோமா இயற்கை வளங்காப்பு மற்றும் டிராகோபன் சரணாலயம் ‘உயிரிவளங்களை நிலையான முறையில் பயன்படுத்துதல்’ எனும் பிரிவின் கீழ் ஒரு விருதினை வென்றுள்ளது.
- ❖ இந்தியா உயிரிப் பல்லுயிர்ப் பெருக்க விருதுகளுக்கான முன்னெடுப்பானது 2012 ஆம் ஆண்டில் சுற்றுச்சூழல், வனம் மற்றும் பருவநிலை மாற்ற அமைச்சகம், தேசிய உயிரிப் பல்லுயிர்ப் பெருக்க ஆணையம் மற்றும் ஐக்கிய நாடுகளின் மேம்பாட்டுத் திட்டம் ஆகியவற்றால் இணைந்து தொடங்கப் பட்டதாகும்.

### யுவான் லாங்பிங்



- ❖ சீன வேளாண் அறிவியலாளரான யுவான் லாங்பிங் அவர்கள் தனது 91வது வயதில் காலமானார்.
- ❖ இவர் சீனாவில் வேளாண் துறையில் ஆற்றிய பங்களிப்பிற்காக “கலப்பின அரிசி வகைகளின் தந்தை” (father of hybrid rice) எனப் போற்றப் படுபவராவார்.
- ❖ இவர் 1970களில் ‘நான்-யூ எண்.2’ எனும் முதல் கலப்பின அரிசி வகையினை உருவாக்கினார்.
- ❖ 2004 ஆம் ஆண்டில் இவருக்கு உலக உணவுப் பரிசு வழங்கப்பட்டது.



- ❖ 2001 ஆம் ஆண்டில் இவருக்கு ரமோன் மக்சேசே அறக்கட்டளையானது விருது வழங்கி கௌரவப் படுத்தியது.

## முக்கிய தினங்கள்

### காணாமல் போன குழந்தைகளுக்கான சர்வதேச தினம் - மே 25

- ❖ உலகளவில் இந்த தினமானது
  - காணாமல் போன குழந்தைகள்,
  - குற்றங்களினால் பாதிக்கப்பட்டவர்களை நினைவு கூறுதல்,
  - காணாமல் போனவர்களை தேடுவதற்கான தொடர் முயற்சி போன்றவற்றிற்காக அனுசரிக்கப் படுகிறது.
- ❖ 'Forget me - not flower' (என்னை மறந்தாலும் பூவை மறக்காதே) என்பதை ஒரு சின்னமாகக் கொண்டு, காணாமல் போன குழந்தைகள் தினமாக மே 25 ஆம் தேதியானது குறிப்பிடப் படுகின்றது.
- ❖ இந்த தினமானது 1983 ஆம் ஆண்டில் அமெரிக்க அதிபர் ரொனால்டு ரீகன் அவர்களால் அறிவிக்கப்பட்டது.

INTERNATIONAL MISSING  
CHILDREN'S DAY | MAY 25 

